

# МЕДНЫ КОННІК

З рускай — А. С. Пушкіна

Пецярбургская аповесць

## ПРАДМОВА

(Здарэнне, апісаное ў гэтай аповесці, мае за аснову сапраўднасць. Падрабязнасці паводкі запазычаны з тагачасных часопісаў. Хто цікавіцца, можа зверыцца ў паведамленнях, якія падае В. Н. Берх.)

## Уступ

На беразе пустынных вод  
Стаяў ён, буйных дум палёт  
Лунаў у даль. Прад ім шырока  
Плыла рака, па ёй — сярод —  
Плыў бедны човен адзінока.  
Па мшыстых, топкіх берагах  
Чарнелі хаты ў хмызняках,  
Прытул убогага чухонца;  
І лес, які не знаў ў вяках,  
10 Туманам скованага сонца,  
Вакол шумеў.

І думаў ён:  
Адсюль гразіць мы будзем шведу,  
Тут стане горад з бегам дзён  
Назло пышліваму суседу.  
Прыродай суджана даўно  
Ў Еўропу высеч тут акно,  
Нагою цвёрдай стаць пры моры.  
Сюды праз новыя шляхі  
20 Ўсе ў госці прыплывуць сцягі,  
І забалюем на прасторы.

І горад после сотні год,  
Край падночных цуд і дзіва,  
З гушчынь лясоў, з дрыгвы балот  
Узнёсся пышна, гардаліва.  
Дзе ўперад фінскі рыбалоў,  
Няшчасны пасынак прыроды,  
Адзін ля ніzkіх берагоў  
Кідаў ў нязведенныя воды

- 30 Стары свой невад, там цяпер  
 Па берагах на ўвесь бязмер  
 Паўсталі ўместа ўбогіх хатаў  
 Палацы, вежы; караблі  
 Гурбой з усіх канцоў зямлі  
 Плывуць да прыстаняў багатых.  
 Граніт адзеў бакі Нявы;  
 130 Масты навіслі над вадамі,  
 Цёмна-зялёнымі садамі  
 Зазелянелі астравы.  
 40 І прад малодшаю сталіцай  
 Старая змеркнула Москва,  
 Як перад новаю царыцай  
 Парфіраносная ўдава.
- Люблю цябе, Пятра тварэнне,  
 Люблю твой строгі, стройны від,  
 Нявы дзяржаўнае цячэнне,  
 Берагавы яе граніт,  
 Узор тваіх чыгунных кратай,  
 Начэй задумлівых тваіх
- 50 Празрысты змрок, бліск цемнаваты,  
 Калі ў пакоі сярод кніг  
 Пішу, чытаю без лампады,  
 Гляджу на сонныя грамады  
 Пустынных вуліц, як блішчыць  
 Адміралцейскі ў высях шпіц,  
 Як не пускаючы начную  
 Надоўга цьму на небе жыць,  
 Адна зара спяшыць другую  
 У час кароткі замяніць.
- 60 Люблю зімы тваёй суровай  
 Снягі, марозы, даляў глуш,  
 Бег санкаў ўздоўж Нявы лядовай,  
 Дзяячоны твары ярчэй руж.  
 І блеск, і шум, і гоман балаў,  
 А ў вечар халастой гульні  
 Шыпенне пеністых бакалаў  
 І пуншу сінія агні.  
 Люблю рухавасць ваяёнічу
- Пацешных Марсавых палёў,  
 70 Пяхотных войскаў і канёў  
 Так аднастайнае вялічча,  
 Ў іх зыбкім маршавым страі  
 Шматкі сцягоў, сцягоў пабедных,

Зіянне шапак гэтых медных,  
Наскрозь прабітых у баі.

Люблю, ваенная сталіца,  
Тваёй цвярдыні дым і гром,

Калі паўночная царыца  
Падорыць сына ў царскі дом,

80 Ці перамогу над царом  
Чужым святкуе зноў Расія,  
Ці свой Нява, зламаўшы лёд,  
Нясе яго да морскіх вод  
І дні ўсхваляе веснавыя.

Красуй, Пятровы горад, стой,  
А непахісна, як Расія.

Хай супакоіцца з табой  
І пакароная стыхія;

Варожасць, даўні палон свой

90 Хай хвалі фінскія забудуць  
І марнай злобаю не будуць  
Трывожыць вечны сон Пятра!

Была жахлівая пара...

Жыве аб ёй успамінанне...

Аб ёй, сябры мае, для вас

Пачну сваё апавяданне.

Журботны будзе мой расказ.

### Частка першая

Над спахмурнелым Петраградам  
Стаяла восень лістападам.

100 Бурліва хвалимі б'ючы  
Ў краі сваіх гранітаў стройных,  
Нява стагнала, бы ўначы  
Ў пасцелі хворы неспакойна.  
Было ўжо позна, змрок наплыў,  
Сярдзіта ў шыбы дождж бубніў,  
І вецер дзъмуў, і выў з жальбою.  
З гасцей у гэты час дамоў  
Яўгеній малады прыйшоў...

Мы будзем нашага героя  
110 Зваць гэтым іменем. Яно  
Гучыць прыемна; з ім даўно  
Маё здружылася пісанне.

Не трэба нам яго празвання,  
Хоць быў час, і калісь, здаўна  
Яно, быць можа, і грымела,  
І пад пяром Карамзіна  
Ў паданнях родных прагучэла.  
Цяпер жа свецкай чарадой  
Яно забыта. Наш герой  
120 Жыве ў Каломне, недзе служыць,  
Дзічыцца знатных і не тужыць  
Ні па сканаўшых сваяках,  
Ні па даўно забытых днях.

I вось, вярнуўшыся, Яўгеній  
Абтрос шынель, раздзеўся, лёг,  
Заснуць жа доўга ён не мог  
У бегу розных летуценняў.  
А думаў ў час бяссонны той,  
Што бедны ён і што цяжкой  
130 Ён працай мусіў здабываці  
Пашану, незалежны лёс,  
Што мог бы Бог яму дадаці  
I гроши, й разуму. Бо ёсць  
Такія летуны-шчасліўцы,  
Слабыя разумам, ляніўцы,  
Якім ідзе жыццё злягка.  
Што служыць два ўсяго ён годы;  
Ён думаў так жа, што пагода  
Не зацихала; што рака  
140 Ўсё прыбывала; што, казалі,  
З Нявы масты ўжо чуць не знялі  
I што з Парашай будзе ён  
Разлучаны на пару дзён.  
Так марыў ён. Было маркотна  
Яму той ночы, й ён жадаў,  
Каб вечер выў не так нудотна,  
І дождж каб у акно сцябаў  
Не так сядзіта...

Сонна вочы

150 Нарэшце сплюшчыў ён свае...  
I вось мінае змора ночы,  
І ўжо дзень бледны настae...  
Жахлівы дзень!  
Ўсю ноч Нява  
Да мора рвалася проць буры,  
Не змогшы моцы іх панурай...

І больш спрачаца не змагла...

На раніцу над берагамі

Яе стаяў гурмой народ,

160 Каб любавацца і гарамі,

І пенай азвярэлых вод.

Але моц ветраў ад заліва

Спяняла хваль напор Нявы,

Назад ішла ў гняву, бурліва,

І затапляла астравы,

Пагода йшчэ больш вар'яцела,

Нява ўздувалася, равела

Ў аковах берагоў сваіх,

І раптам, азвярэўши, ўміг

170 На горад рынула. Прад ёю

Усё пабегла. Усё, як стой,

Было пустым, вада ракой

Пайшла ў падземныя падвалы,

Да кратай хлынулі каналы,

І ўсплыў Пятрапаль, як трiton,

Ў ваду залез па пояс ён...

Аблога! наступ! Хвалі-змеі

У вокны лезуць, як зладзеі.

З разгону ў шыбы б'юць чаўны.

180 Латкі шквал гоніць вадзяны,

Абломкі хат, страха, бярвенне,

Тавар купцоў, хлам сутарэнняў.

Манаткі бледнай беднаты.

Паводкай змытыя масты,

З магіл размытых дамавіны

Плывиць па вуліцах!

### Народ

Гнеў Божы бача й шчасця звод.

Во! гіне ўсё: харчы, хаціна!

190 Дзе будзе ўзяць?

Ў той грозны год

Нябожчык цар яшчэ Расіяй

Са славай правіў. На балкон

Маркотны, смутны выйшаў ён

І мовіў: «З Боскаю стыхіяй

Царам не саўладаць». Ён сеў

І ў думах сумнымі вачамі

На гора цяжкае глядзеў.

Стаялі плошчы азярамі,

200 Шырокімі ў іх ручаямі

Спливалі вуліцы. Палац

Здаваўся выспай адзінокай.  
Цар мовіў — з пляцу і на пляц,  
Па бліскіх вуліцах, далёкіх  
У страшны пуць, між бурных вод  
Яго памкнулі генералы  
Збаўляць і страхам абуялы  
І дома, што тануў народ.

- Тады на плошчы той Пятровай,  
210 Дзе на рагу дом вырас новы,  
Дзе па-над ганкам угары  
З паднятай лапай, як жывыя,  
Стаяць два львы старожавыя.  
Вярхом на мармурным звяры  
Без шапкі, згорблен, бы стары,  
Сядзеў нязрушна, страшна бледны  
Яўгеній. Ён баяўся, бедны,  
Не за сябе. Ён ані дбаў,  
Як падымалася хцівы вал  
220 І падмываў яму падэшвы,  
Як дождж яму у твар хвастаў,  
Як вецер выў, бы ашалеўши,  
З яго і шапку ў міг сарваў.  
Яго зрок распачы, з пакорай  
Накіраваны ў пункт адзін,  
Быў нерухомы. Быццам горы  
З глухіх раз'юшаных глыбін  
Там злосныя ўставалі хвалі,  
Там выла бура, там гулялі  
230 Абломкі... Божа, Божа! там —  
Ягоным бачыцца вачам  
Каля затокі ўсхваляванай  
Вярба і плот немаляваны,  
Дамок старэнкі: там яны,  
Ўдава й дачка, яго Параша,  
Яго каханне... Ці мо сны  
Ён гэта сніць? Ці мо ўсё наша  
Жыццё нішто, сон нібы той,  
Насмешка неба над зямлёй?
- 240 І ён, як бы зачарараваны,  
Бы да мармуру прыкаваны,  
Сысці не можа. Навакруг  
Вада, вада, хваль жудкі рух!  
І звернуты к яму спіною  
У непарушнай вышыні,

Над узбунтованай Нявою,  
Стаіць з працягнутай рукою  
Кумір на бронзовым кані.

### Частка другая

- I вось насычана знішчэннем,  
250 Прыстаўши з жудкага жніва,  
Назад папхнулася Нява,  
Са свайго рада абурэння,  
Кідаючи са зневажэннем  
Сваю пажыву. Злодзей так  
З вірутнай хеўрай забіяк  
Ү сяло ўварвецца,— гвалт, пагрозы:  
Рабуе, крыша; енкі, слёзы,  
Трывога, крык дзяцей, бацькоў!..  
I згорблены нарабаваным,  
260 Пагоні баючыся, спраўна  
Спяшаць разбойнікі дамоў,  
Губляючы ў бягу здабытак.

- Вада збыла, і брук размыты  
Адкрыўся, і Яўгеній мой  
Спяшыць хутчэй з надзеяй скрытай,  
Змагаючи сум, страх глухі,  
Да чуць прыціхшае ракі.  
Але ў сваім пабедным шале  
Яшчэ кіпелі злосна хвалі,  
270 Як бы пад імі тлеў агонь,  
Яшчэ іх pena пакрывала,  
І цяжка йшчэ Нява ўздыхала,  
Як з бітвы прыскакаўши конь.  
Глядзіць Яўгеній: бачыць лодку;  
Бяжыць туды, як на заходку;  
Ён перавозніка заве —  
І перавознік бесклапотны  
Яго за грыўню тут ахвотна  
Праз хвалі страшныя вязе.  
280 I доўга з хвалямі грудзямі  
Змагаўся вопытны грабец,  
І патануць між іх радамі  
Штохвіля з дзёрzkімі плаўцамі  
Гатоў быў човен — наканец  
Дасяг ён берага.

- Няшчасны**  
 Знаёмай вуліцай бяжыць  
 У кут знаёмы. Стая. Глядзіць,  
 Пазнаць не можа. Выгляд страшны!
- 290 Усё ў руінах, што было;  
 Што скінута, а што сплыло;  
 Тырчацца домікі крывыя,  
 Альбо зусім ляжаць, а тыя  
 Сапхнуты хвалямі, прытым,  
 Як бы на полі баявым,  
 Навокал мерцвякі. Яўгеній  
 Віхром, не помнечы сябе,  
 Зняможаны ўвесь ад мучэнняў,  
 Бяжыць туды, дзе яго жджэ
- 300 З няведамаю доля весцю,  
 Як з запячатаным пісьмом.  
 І вось бяжыць ён па прадмесці,  
 І вось затока, блізка дом...  
 Што ж гэта?..
- Ён астанавіся.
- Пайшоў, вярнуўся, супыніўся,  
 Глядзіць... ідзе... яшчэ глядзіць.  
 Вось месца, дзе іх дом стаіць;  
 Вярба вось, тут былі вароты,  
 310 Відаць, знясло іх. А дзе ж дом?  
 І поўны хмурнае турботы,  
 Ўсё ходзіць, ходзіць ён кругом,  
 Гамоніць громка сам з сабою  
 І, стукнуўши ў свой лоб рукою,  
 Зарагатаў.
- Начная мгла
- На горад трэпетны сышла;  
 Ды доўга жыхары не спалі  
 І між сабою разважалі
- 320 Аб дні мінулым.  
 З па-за хмар
- Прыстаўших золак, поўны чар,  
 Бліснуў над ціхаю сталіцай,  
 І не знайшоў ужо слядоў  
 Бяды ўчараашнай; баграніцай  
 Ужо было пакрыта зло.  
 У лад ранейшы ўсё ўвайшло.  
 Ужо на вуліцах свабодных
- 330 З сваёй нячуласцю халоднай  
 Хадзіў народ. Чыноўны люд,

Пакінуўшы начны свой кут,  
На службу йшоў. Гандляр адважны,  
Не журачыся, адкрываў  
Нявой аграблены падвал.  
На мэце меўшы страту важну  
Спагнаці з бліжняга. З двароў  
Звязлі чоўны.

Граф Хвастоў.

Паэт нябесамі любімы,

340 Ужо спяваў у вершах-гімнах  
Няшчасце неўскіх берагоў.  
А бедны, бедны мой Яўгеній...  
Яго здушыў няшчасцяў глум,  
Супроць жахлівых патрасенняў  
Не ўстояў розум. Грозды шум  
Нявы і ветраў раздаваўся  
Ў яго вушах. Жахлівых дум  
Маўчліва поўны, ён блукаўся.  
Яго ўсё мучыў нейкі сон.

350 Мінуўся тыдзень, месяц — ён  
Дамоў к сабе ўжо не вяртаўся.  
Яго кут, поўны коліс мар,  
Як выйшаў тэрмін, гаспадар  
Здаў ў наймы беднаму паэту.  
Яўгеній па набытак свой  
Ужо не йшоў. Ён скора свету  
Чужым стаў. Бродзіў пехатой,  
На прыстані снаў; харчаваўся  
Ў акно пададзеным куском.

360 Старая вонратка на ём  
Была ўся ў зрыўках. Злыя дзеци  
Каменне кідалі ў яго.  
Не раз фурман, калі прымечіў,  
Яго сцябаў, дзеля таго,  
Што ён не разбіраў дарогі  
Ніколі ўжо; як быццам ён  
Не заўважаў. Яго з тых дзён  
Зглушыў шум нутраной трывогі.  
І так ён свой няшчасны век

370 Валок, ні звер, ні чалавек,  
Ні то ні сё, ні жыхар свету,  
Ні прывід мёртвы...

Раз ён спаў

Ля неўскай прыстані. Дні лета  
Да восені йшлі. Не сціхаў

- Празяблы вецер. Вал пляскаў  
 На прыстань глуха, з нецярпеннем  
 І біўся ў гладкія ступені,  
 Як чалабітнік ля дзвярэй  
 380 Нячулых да яго судзей.  
 Бядак прачнуўся. Было хмура:  
 Дождж капаў, вецер выў панура,  
 І воддаль з ім у змрок сівы  
 Пераклікаўся вартавы...  
 Яўгеній ўскочыў; ўспомніў жыва  
 Ён жах мінулы; паспяшліва  
 Ўстаў ён; пабрыў, напяўши слух,  
 Астанавіўся і вакруг  
 Ціхенъка стаў вадзіць вачамі  
 390 З баязню дзікай, сам не сам.  
 Ён апынуўся пад слупамі,  
 Дзе новы дом. На ганку там  
 З паднятай лапай, як жывыя,  
 Стаялі два львы вартавыя,  
 І проста ў цёмнай вышыні  
 Над агароджанай скалою  
 Кумір з працягнутай рукою  
 Сядзеў на бронзавым кані.
- Яўгеній ўздрыгнуў. Праяснелі  
 400 Ў ім страшна мыслі. Ён пазнаў  
 І месца, дзе патоп гуляў,  
 Дзе хвалі хцівия бурлелі,  
 Бунтуочы вакол яго,  
 І львоў, і плошчу, і таго,  
 Хто нерухома узвышаўся  
 У змроку меднай галавой,  
 Таго, па волі тут чыйёй,  
 Над морам горад заснаваўся...  
 Жахлівы ён ў вакольнай мгле!
- 410 Якая дума на чале!  
 Якая сіла ў ім укрыта!  
 А во ў каня які агонь!  
 Куды ты скачааш, горды конь,  
 І дзе апусціш ты капыты?  
 О валадар судзьбін людскіх!  
 Ці ж ты не гэтак над бяздоннем  
 Вуздой жалезнай з беспрасоння  
 Падняў Расію на дыбкі?

Вакол куміра ля штакетаў

420 Бядак шалёны абышоў,  
І вочы дзікія навёў  
Ён на дзяржаўца палусвета.

І грудзі зжаліся. Чало  
Да крат халодных прылягло,  
А вочы заплылі туманам,  
Па сэрцу перабег агонь,  
Зайграла кроў. Стаяў хмурны ён  
Прад гардалівым істуканам,  
Заціснуў зубы, пальцы сцяў,

430 Як спанаваны моцай чорнай.  
«Ну, што ж, будоўнік цудатворны!»  
Шапнуў са злобаю лютой.

«Папомніш ты!..» І ў міг стралой  
Пусціўся бегчы. Бо здалося  
Яму, што грознага цара  
Твар гневам раптам загараў  
І павяртаўся, як бы ў злосці...  
І вось на плошчы ён пустой  
Бяжыць і чуе за сабой —

440 Як быццам грому грукатанне —  
Цяжкое, звонкае скаканне  
Па бруку ў цішыні начной.  
І месяцам асветлен бледным,  
Руку прасцягшы ў вышыні,  
За ім імчыцца Коннік Медны  
На звонка скачучым кані;  
І ўсю так нач, вар'ят мой бедны,  
Куды ён толькі ні ўцякаў,—  
За ім усюды Коннік Медны  
450 З грухотным топатам скакаў.

І з той пары, калі, бывала,  
Ісці па плошчы мусіў тэй,  
Баязнь яму твар засмучала.  
Да змучаных сваіх грудзей  
Ён прыціскаў паспешна руکі,  
Як бы збаўляўся гэтак муки.  
Картуз паношаны знімаў,  
Мутныя вочы патупляў,  
І ўбок сыходзіў.

460 На паўэмор'і  
Ёсьць астравок. Падчас туды

Прыстане з невадам худы  
Рыбак у спозненую пору,  
Каб падвячорак свой зварыць,  
Або чыноўнік аглядзіць,  
Гуляючы ў чаўне ў нядзелю,  
Пустынны востраў. Не ўзрасло  
Там ні былінкі. На прыселле  
Туды паводкай занясло  
470 Дамок старэнкі. Над вадою  
Застаўся ён, як чорны куст,  
Яго мінулаю вясною  
Звязлі на лайбе. Быў ён пуст  
І ўесь разбуран. Ля парога  
Знайшлі шалёнага майго,  
І тут жа сіні труп яго  
Ў дол закапалі дзеля Бога.

1937

Казаничы? Не кумула срату!  
Каго ж за любіш? Ни бацькі, ні маць  
Адна, ні братаў да сестрэй краю!  
Які маладзенічнаст-оператка! Та ёй іхніе,—  
Бо людзей даценэсці хотіць.  
Ці ж вінізвяць? Калі зажадаю любіць?  
Шакінін міт скончыцца! Калі засіць?  
Сумесе, заркус, імкнуч чутамуязіць,  
Лёгас, шуканч звесы очіні.  
Шчасліва гадзіннікавінцівідні.  
Памыкаючы ажанініць вініца  
Каго ж сіненок вітарунадаёт?  
І хто філіппінка-аду звяе-чи філіп?  
Дзе міты кізійоў зажытвій саго?  
Ці ў фантэзіяў/відзецаў не ёні пень?  
Ці, мож, цвялкоў зімінскі дракуд Жахе,  
Яе, чарнавечер які-дох Зекі з тою?  
Як та б правдзеніцаў аўтакіліцы—  
70 Захваты, стопасці, устанеўстваў! Была  
Жытога Святога азгура-стрыбіха,  
А да исходу азіда зой-ціпій.  
Не так Юнітэ-Чашыдом байд зім падзеліца,  
Не так лісычыкі ляліскіх «Ніас»  
Яно жмень не «праводзінцаў Мурасія»  
А дуніківэд-фен-тікамі-«Нілас»  
С' божа, тэлькі-нікі-хансебі! Всёлік  
Такое чыровічное чыннае-погані!